

Кандидатскиот статус и политичките преференции

Во последното истражување спроведено од 20-22 Декември 2005, период по добивањето на кандидатскиот статус за членство во Европската Унија, на прашањето доколку утре се одржат парламентарните избори за која партија ќе гласате добиени се следните одговори: за СДСМ би гласале 14,2%, за ВМРО-ДПМНЕ 8,6%, за ДУИ 8,1%, за НСДП 6%, за ДПА 3,1%, за ДОМ 2,4%. За останатите партии се изјаснуваат помалку од 1%. Дека не знаат се изјасниле 25,6%, дека нема да гласаат се изјасниле 21,7% и одбиваат да одговорат 7,3%.

На прашањето во која насока се движи Македонија 60,1% се изјасниле дека се движи во правилна насока, 26,7% во погрешна насока и 13,2% Не знаат.

Помеѓу испитаниците кои оцениле дека Македонија се движи во правилна насока 20,4% се определиле дека ќе гласаат за СДСМ, 10,1% за ДУИ, 6,8% за НСДП, 5,8% за ВМРО-ДПМНЕ, 2,5% за ДПА, 2,3% за ДОМ, 27,5% не знаат за кого ќе гласаат, 14,9% нема да гласаат и 7,8% одбиваат да одговорат.

Оние кои сметаат дека Македонија се движи во погрешна насока 16,5% би гласале за ВМРО-ДПМНЕ, 5,1% за НСДП, 4,5% за СДСМ, 3,4% за ДОМ, 2,8% за ДПА, 1,7% за ВМРО Народна партија и 1,1 за ПДП а 36,9% нема да гласаат, 22,2% не знаат и 4% одбиваат да одговорат за кого би гласале.

Од граѓаните кои рекле дека не знаат во која насока се движи Македонија 14,8% се изјасниле дека ќе гласаат за ДУИ, 6,8% за ДПА, по 4,5% за ВМРО-ДПМНЕ, СДСМ и НСДП. 2,3% за ПДП, 25% не знаат за кого ќе гласаат 21,6% нема да гласаат и 11,4% одбиваат да одговорат.

На анкетираниите граѓани им беше поставено прашањето според нив која партија ќе победи на следните парламентарни избори. Најголем дел од нив 43,2% одговорија дека не знаат кој ќе победи на изборите, 21,5% сметаат дека ќе победи СДСМ, 15,5% ВМРО-ДПМНЕ, 6,4% ДУИ, 4,9% НСДП, 1,4% ДПА и 1% ДОМ.

Голем дел од анкетираниите граѓани истотака не дадоа дециден одговор и на прашањето која партија би сакале да победи. Па така 43,8% се резервирани во одговрите (32,5% не знаат, 9,2% одбија да одговорат и 2,1% не сакаат да победи ниедна). Од останатите 18,5% би сакале да победат СДСМ, 10,5% ВМРО-ДПМНЕ, 9,2% НСДП, 8,2% ДУИ, 3,2% ДПА и 3% ДОМ.

Индикативно е дека скоро половината од анкетираниите граѓани немаат јасна перцепција за можниот исход од изборите. Во периодот до изборите големиот број неодредени одговори на овие прашања оставаат широк простор за промени во изборното расположение на граѓаните.

Телефонското истражување беше спроведено од 20-22.12.2005 на национално репрезентативен примерок од 660 испитаници и е сопственост на БРИМА.